



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៣១ អ.ស.រ



សេចក្តីសម្រេច

ស្តីពី

**ការបង្កើតគណៈកម្មការសម្រាប់កំណត់សមត្ថកិច្ចគ្រប់គ្រង
និងការប្រើប្រាស់ប្រេកង់ស័ព្ទ៧០០MHz**

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្តីពីការកែសម្រួលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ២០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២០ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងប្រៃសណីយ៍និងទូរគមនាគមន៍
- បានឃើញអនុក្រឹត្យលេខ៣៩ អនក្រ.បក ចុះថ្ងៃទី២៨ ខែមករា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងប្រៃសណីយ៍និងទូរគមនាគមន៍
- យោងតាមតម្រូវការចាំបាច់របស់រាជរដ្ឋាភិបាល

សម្រេច

ប្រការ១ .-

ត្រូវបានបង្កើតគណៈកម្មការដើម្បីសិក្សាស្តីពីស្ថានភាពបច្ចុប្បន្ននៃការគ្រប់គ្រង ការបែងចែក និងការប្រើប្រាស់ប្រេកង់ស័ព្ទ៧០០MHz សម្រាប់កំណត់សមត្ថកិច្ចគ្រប់គ្រងនិងប្រើប្រាស់ប្រេកង់ស័ព្ទ៧០០MHz នេះ។

ប្រការ២ .-

គណៈកម្មការនេះមានសមាសភាពដូចខាងក្រោម៖

- | | | |
|------------------------------------|---|--------|
| ១- ឯកឧត្តម ប្រាក់ សុខុន | រដ្ឋមន្ត្រីក្រសួងប្រៃសណីយ៍និងទូរគមនាគមន៍ | ប្រធាន |
| ២- ឯកឧត្តម កាន់ ច័ន្ទមេត្តា | រដ្ឋលេខាធិការក្រសួងប្រៃសណីយ៍និងទូរគមនាគមន៍ | សមាជិក |
| ៣- ឯកឧត្តម អៀង សំណល់ | អនុរដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ | សមាជិក |
| ៤- ឯកឧត្តម ញ៉ឹក កោសល្យវិធាន | សមាជិកក្រុមប្រឹក្សាសេដ្ឋកិច្ច សង្គមកិច្ច
និងវប្បធម៌នៃទីស្តីការគណៈរដ្ឋមន្ត្រី | សមាជិក |

៥- ឯកឧត្តម ប៊ុន ហុន

ប្រតិភូរាជរដ្ឋាភិបាលកម្ពុជា ទទួលបន្ទុកអគ្គនាយកដ្ឋាន
ព័ត៌មាននិងសោតទស្សន៍នៃក្រសួងព័ត៌មាន

សមាជិក។

ប្រការ៣ .-

គណៈកម្មការនេះមានតួនាទីនិងភារកិច្ចសំខាន់ៗ ដូចខាងក្រោម៖

- ដឹកនាំនិងសម្របសម្រួលលើការងាររៀបចំការសិក្សាស្តីពីស្ថានភាពបច្ចុប្បន្ននៃការគ្រប់គ្រង ការបែងចែក និងការប្រើប្រាស់ប្រេកង់ស័ព្ទ៧០០MHz ឲ្យទទួលបានជោគជ័យ
- ប្រមូលធាតុចូលទាំងអស់ពាក់ព័ន្ធនឹងការបែងចែកនិងការប្រើប្រាស់ប្រេកង់ស័ព្ទ៧០០MHz ពីក្រសួង ស្ថាប័នពាក់ព័ន្ធ
- ដឹកនាំរៀបចំសិក្ខាសាលាថ្នាក់ជាតិ ដោយសហការជាមួយនឹងសហភាពទូរគមនាគមន៍អន្តរជាតិ ដៃគូសន្ទនានិងដៃគូអភិវឌ្ឍន៍ពាក់ព័ន្ធ ព្រមទាំងវិស័យឯកជន ដើម្បីធានាអនុលោមភាពរបស់កម្ពុជាជាមួយនឹងសុខដុមនីយកម្មតំបន់និងពិភពលោក លើសមត្ថកិច្ចគ្រប់គ្រងនិងការប្រើប្រាស់ប្រេកង់ស័ព្ទ៧០០MHz និងដើម្បីទទួលបាននូវការចូលរួមចែករំលែកអំពីឧត្តមានវត្តមានលើសមត្ថកិច្ចគ្រប់គ្រងនិងការប្រើប្រាស់ប្រេកង់ស័ព្ទ៧០០MHz នៅក្នុងតំបន់និងពិភពលោក
- ដឹកនាំរៀបចំនិងកំណត់សមត្ថកិច្ចនៃការគ្រប់គ្រងនិងការប្រើប្រាស់ប្រេកង់ស័ព្ទ៧០០MHz
- គណៈកម្មការអាចសហការឬស្នើឱ្យមានកិច្ចសហការពីក្រសួង ស្ថាប័នពាក់ព័ន្ធរបស់រាជរដ្ឋាភិបាលនិងដៃគូអភិវឌ្ឍន៍តាមតម្រូវការជាក់ស្តែង
- រៀបចំនិងដាក់ជូនលទ្ធផលស្តីពីការសិក្សានិងការកំណត់សមត្ថកិច្ច និងការប្រើប្រាស់ប្រេកង់ស័ព្ទ៧០០MHz ជូនប្រមុខរាជរដ្ឋាភិបាលពិនិត្យនិងសម្រេច។ សេចក្តីសម្រេចរបស់រាជរដ្ឋាភិបាលលើកិច្ចការនេះនឹងត្រូវបានប្រើប្រាស់ដើម្បីធ្វើជាមូលដ្ឋានបន្ថែមនៃការរៀបចំសេចក្តីព្រាងច្បាប់គមនាគមន៍វិទ្យុ។

ប្រការ៤ .-

គណៈកម្មការមានសិទ្ធិអញ្ជើញមន្ត្រីជំនាញជាតិនិងអន្តរជាតិមកចូលរួមផ្តល់យោបល់បន្ថែមលើប្រធានបទនេះ ហើយអាចចាត់តាំងក្រុមការងារតាមការចាំបាច់។


ប្រការ៥ .-

គណៈកម្មការមានសិទ្ធិប្រើត្រារបស់ក្រសួងប្រៃសណីយ៍និងទូរគមនាគមន៍។

ប្រការ៦ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងប្រៃសណីយ៍និងទូរគមនាគមន៍ រដ្ឋមន្ត្រីគ្រប់គ្រង និងប្រធានគ្រប់ស្ថាប័នដែលពាក់ព័ន្ធ និងសមាសភាពដូចមានចែងក្នុងប្រការ២ ត្រូវទទួលបន្ទុកអនុវត្តសេចក្តីសម្រេចនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ០៤ ខែ មេសា ឆ្នាំ២០១៥



សម្តេចអគ្គមហាសេនាបតីតេជោ ហ៊ុន សែន

- អន្តរាគមន៍ :**
- ក្រសួងព្រះបរមរាជវាំង
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការរាជរដ្ឋាភិបាល
 - ឧទ្ធរណ៍យសធម្មនុញ្ញនាយករដ្ឋមន្ត្រី
 - ឧទ្ធរណ៍យឧបនាយករដ្ឋមន្ត្រី
 - ដូចប្រការ២
 - រាជកិច្ច
 - ឯកសារ កាលប្បវត្តិ